



Халқ сўзи

Ўзбекистон — келажаги буюк давлат

1991 йил 1 январдан чиқа бошлаган

WWW.XS.UZ

E-mail: Info@xs.uz

2020 йил 21 январь, № 15 (7517)

Сешанба

Сайтимизга ўтиш учун QR-коднинг телефонингиз орқали сканер қилинг.



ЎЗБЕКИСТОН РЕСПУБЛИКАСИ ОЛИЙ МАЖЛИСИ ҚОНУНЧИЛИК ПАЛАТАСИНING БИРИНЧИ МАЖЛИСИ ТЎҒРИСИДА АХБОРОТ

Тошкентда 20 январь куни Ўзбекистон Республикаси Олий Мажлиси Қонунчилик палатасининг биринчи мажлиси бўлиб ўтди.



Унда ҳукумат аъзолари, марказий идоралар раҳбарлари, маҳаллий ва хорижий оммавий ахборот воситалари вакиллари иштирок этди. Мажлисни Марказий сайлов комиссияси Раиси М. Абдусаломов очди.

Ўзбекистон Республикасининг Давлат маҳфияти янгради. Мажлисида Ўзбекистон Республикаси Президенти Шавкат Мирзиёев иштирок этди ва нутқ сўзлади. Биринчи мажлисининг Муваққат

коотибияти, Санок комиссияси ҳамда Овозларни ҳисоблаш электрон тизимидан фойдаланишни назорат қилувчи муваққат гуруҳ сайлаб олинди ва кун тартиби тасдиқлан-

ди. Марказий сайлов комиссияси Раиси Қонунчилик палатасига бўлиб ўтган сайлов яқунлари тўғрисида ахборот берди.

(Давоми 3-бетда.)

Ўзбекистон Республикаси Президенти Матбуот хизмати сурати.

ЎЗБЕКИСТОН РЕСПУБЛИКАСИ ОЛИЙ МАЖЛИСИ СЕНАТИНИНГ БИРИНЧИ МАЖЛИСИ ТЎҒРИСИДА АХБОРОТ

Тошкент шаҳрида 20 январь куни Ўзбекистон Республикаси Олий Мажлиси Сенатининг биринчи мажлиси бўлиб ўтди.

Унда Ўзбекистон Республикаси Президенти Шавкат Мирзиёев иштирок этди. Мажлисида давлат ҳокимияти ва бошқаруви органлари раҳбарлари, мамлакатимиз ва чет эл оммавий ахборот воситалари вакиллари қатнашди. Ўзбекистон Республикаси Сайлов кодексига мувофиқ, Марказий сайлов комиссияси Раиси М. Абдусаломов мажлисни очди. Ўзбекистон Республикаси Давлат маҳфияти янгради. Мажлисида Олий Мажлис Сенатини шакллантириш очиқлик ва транспарентлик каби демократик тамойиллар асосида миллий сайлов қонунчилиги талабларига мувофиқ амалга оширилгани таъкидланди. Қорақалпоғистон Республикаси Жўрғи Кенгеси, маҳаллий Кенгашлар депутатларининг Сенат аъзолари сайлови бўйича қўшма мажлисларида 84 нафар сенатор сайланди. Ўзбекистон Республикаси Президенти томонидан 13 нафар Сенат аъзоси тайинланди. Сенатнинг янги таркиби фан, санъат, адабиёт, ишлаб чиқариш соҳасида, шунингдек, давлат ва жамият фаолиятининг бошқа тармоқларида катта амалий тажрибага эга бўлган ҳамда алоҳида хизмат қўрсатган энг обрўли фуқаролардан шакллантирилгани қайд этилди. Мажлисида Ўзбекистон Республикаси Президенти Шавкат Мирзиёев нутқ сўзлади. Давлатимиз раҳбари янги таркибдаги Сенат аъзоларини юксак номга сазовор бўлгани билан самимий табриқлади. Президент мамлакатимиз парламенти янги юқори палатаси олдида турган масалалар ҳақида сўз юритар экан, Сенат ўз

фаолият режасини ҳудудий муаммолардан келиб чиқиб шакллантириши, маҳаллий Кенгашлар билан ҳамкорликни, улар фаолиятига амалий ва услубий кўмак қўрсатиш борасидаги ишларни янада кучайтириши лозимлигини таъкидлади. Давлат бюджети лойиҳасини кўриб чиқиш ва унинг ижроси устидан парламент назоратини амалга ошириш, вазирлик ва идоралар раҳбарлари, ҳокимларнинг юртимиздаги кенг қўламли ислохотларни татиқ этиш бўйича ҳисоботларини мунтазам муҳофама қилиб бориш, ёшлар ва таълим масалалари сенаторларнинг доимий эътиборида бўлиши зарурлиги қайд этилди. Шунингдек, Олий Мажлис юқори палатаси мамлакатимизда коррупцияга ва умуман, жиноятчиликка қарши кескин курашиш муҳитини яратиш ҳамда ҳуқуқбузарликларнинг барвақт олдини олишда, давлат идораларининг жамиятда хотин-қизлар ролини ошириш борасидаги ишлари устидан назоратни кучайтиришда фаол бўлиши кераклиги таъкидланди. Ўзбекистоннинг обрў-эътиборини юксалтириш, халқаро алоқаларини ривожлантириш ва хорижий инвестицияларни жалб этиш ҳам Сенатнинг муҳим вазифаси бўлиб қолади. Мажлис иштирокчилари Олий Мажлис юқори палатаси фаолиятини ташкил этиш билан боғлиқ масалаларни кўриб чиқди. Ўзбекистон Республикаси Президенти Шавкат Мирзиёев мамлакат Конституциясининг 93-моддасига мувофиқ, Олий Мажлис Сенати Раиси ва унинг ўринбосарлари лавозимларига номзодларни тақдим қилди.

(Давоми 3-бетда.)

ЎЗБЕКИСТОН РЕСПУБЛИКАСИ ПРЕЗИДЕНТИ ШАВКАТ МИРЗИЁЕВНИНГ ОЛИЙ МАЖЛИС ҚОНУНЧИЛИК ПАЛАТАСИ БИРИНЧИ ЙИҒИЛИШИДАГИ НУТҚИ

Ассалому алайкум, ҳурматли депутатлар! Қадри мажлис иштирокчилари! Аввало, сизларни халқимиз ишончига сазовор бўлиб, Олий Мажлис Қонунчилик палатаси депутати деган юксак макомга эга бўлганингиз билан чин дилдан муборакбод этаман. Парламент ва маҳаллий Кенгашларга ўтказилган сайловлар, **Ўзбекистонимиз учун катта сиёсий имтиҳон бўлди. Халқимиз бу синовдан ёруғ юз билан ўтди**, десак, муболаға бўлмайдди. Табиий савол туғилди, бу сайловларнинг асосий хусусиятлари аввало нималарда намоён бўлди? **Биринчидан**, сайловлар халқимизнинг онгу тафаккури, сиёсий билими ва маданияти ўсиб, жамиятимизда демократик тамойиллар илдам қадамлар билан чуқур қарор топиб бораётганини яққол намоён этди. Ушбу сайловлар халқаро талаб ва стандартларга тўлиқ жавоб берадиган янги Сайлов кодекси асосида, **“Янги Ўзбекистон — янги сайловлар”** шиори остида ўтгани бу борада муҳим аҳамиятга эга бўлди. Бизнинг амалиётимизда биринчи марта сайлов жараёнларини бошқариш бўйича автоматлаштирилган тизим ва сайловчиларнинг ягона электрон рўйхати жорий этилди. Фуқароларнинг сайловда қатнашишига оид конституциявий ҳуқуқини таъминлаш мақсадида озодликдан маҳрум этилган, бироқ оғир ва ўта оғир жиноят содир этмаган маҳкумларга илк бор овоз бериш имконияти яратилди. **Энг муҳими, сайловлар очиқлик, ошкоралик ва ҳалоллик тамойили асосида ҳамда кескин курашлар остида ўтди. Уларни 70 мингдан зиёд маҳаллий кузатувчи ҳамда 10 та халқаро таққилот, 50 га яқин хорижий давлатнинг 825 нафар кузатувчиси, халқаро ва мамлакатимиз оммавий ахборот воситаларининг 1 минг 155 нафар вакили кузатиб борди.** Ҳурматли йиғилиш қатнашчилари! Қизгин сиёсий курашлар остида ўтган сайловлар натижасида янги парламент куйи палатаси депутатларининг таркиби шаклланди. Уларнинг 48 на-

фарини аёллар, 9 нафарини ёшлар ташкил этмоқда. Бу — ёш авлод ва хотин-қизларни қўллаб-қувватлаш бўйича олиб бораётган ислохотларимиз самараси, десак, айни ҳақиқатни айтган бўлаемиз. Сизларнинг орангизда аввалги чақириқ парламентимизда самарали фаолият қўрсатган, халқ ўртасида танитилган, сайловчилар яна бир бор ишонч билдирган тажрибали 39 нафар депутатимиз ҳам борлиги алоҳида аҳамиятга эга. Фурсатдан фойдаланиб, Қонунчилик палатасининг аввалги таркибида иш олиб борган, мамлакатимиз тараққиёти учун муҳим қонунлар қабул қилишга ҳисса қўшган барча депутатларимизга миннатдорчилик билдириб, уларга сиҳат-саломатлик, янги муваффақиятлар тилашга ижозат бергайсиз. Бугун ушбу залда ўтирган сиз, муҳтарам депутатларнинг айримларини шахсан танийман. Кўпчилигининг эса телевидение, оммавий ахборот воситаларидаги чиқишларингиз орқали яхши биланам. Сизлар парламентимиз ҳаётига албатта янги руҳ ва мазмун олиб кирасизлар, деб ишонаман. Азиз дўстлар! Ўзингиз айтинг, олдинги парламент сайловларида мана шундай сиёсий жараённи — ютқини ютқ, камчиликни камчилик деб очик айта оладиган муҳитни тасаввур қила олармики? Айни вақтда, тан олиш керак, сайлов жараёнида партиялар томонидан чуқур асосланмаган айрим таклифлар ҳам билдирилди. Табиийки, улар фуқароларнинг ҳақли эътирозларига сабаб бўлди. Депутатликка номзодларнинг жойларда сайловчилар билан бўлиб ўтган учрашувларида, оммавий ахборот воситаларида билдирилган, ижтимоий аҳамиятга эга фикр-мулоҳазалар, так-

лиф ва тавсиялар, қўтарилган савол ва муаммолар — буларнинг барчаси албатта эътиборга лойиқ. Улар парламент ва ҳукумат учун келгуси беш йиллик фаолият дастурига айланиши лозим. Таъкидлаш керакки, бу сайловлар аҳолининг сиёсий фаоллигини юксалтириб, халқимизнинг партияларга нисбатан ишончи билан бирга, талабчанлигини ҳам кучайтирди. Бу, ўз навбатида, номзодлар савиясини ошириш ва сайловчилар билан тизимли иш олиб бориш бўйича партиялар олдида ечимини кутаётган бир қатор масалалар мавжудлигини кўрсатади. **Энг муҳими, партиялар ўртасидаги сиёсий рақобат сохта обрў орттиришга эмас, балки халқимиз манфаатларига хизмат қилиши зарур.** Бу ҳақиқатни ҳеч қачон унутмаслигимиз лозим. Маълумки, сайловолди ташвиқотларида сиёсий партиялар томонидан жамиятимиздаги долзарб муаммоларни ҳал қилиш бўйича қўллаб-қувватлар берилди. Халқимиз ана шу ваъдаларнинг амалда бажарилишини кутмоқда. Ҳар бир депутат беш йил давомида ўз сўзининг устидан тўлиқ чиқиши, партиясининг обрўсини сақлаши учун бугундан бошлаб жиддий ҳаракат бошлагани керак. Сизлар алоҳида “Йўл харитаси”ни тузиб, сайлов вақтида билдирган барча-барча ташаббусларингизни яхлит тизимга солиб, ишни пухта ташкил этсангиз, ўйлайманки, бу халқимизга ва сайловчиларингизга жуда маъқул бўлади. Энди **“Янги Ўзбекистон — янги сайловлар — обрўсини сақлаши учун устувор ғоя долзарб вазифа сифатида кун тартибига қўйилмоқда.** Сиёсий партияларнинг куйи палатдаги фракциялари ўзларининг истиқбол режаларини аниқ белгилаб олади ва уларни тўлиқ амалга оширади, деб ишонаман. Ҳурматли мажлис иштирокчилари! Сайлов натижаларининг таҳлили сайлов кампанияси даврида айрим камчиликларга йўл қўйилганини ҳам кўрсатди. Масалан, Тошкент шаҳрида сайловчилар иштироки бошқа ҳудудларга нисбатан пастлиги кузатилди. Бу эса, кўпчилик йирик шахарлар аҳоли-

сига хос тенденциядир. Айни вақтда мазкур ҳолат сиёсий партиялар сайловчилар билан етарли иш олиб бормаётгани, уларнинг ғоя ва дастурлари электорат ичига тўлиқ кириб бормаётганидан ҳам далолат беради. Афсуски, бир киши томонидан бир неча сайловчи ўрнига овоз беришга уриниш ҳолатлари, оз бўлса ҳам, учради. Сайловчиларнинг ягона электрон рўйхати тизими билан ишлашда ҳам камчиликлар кўзга ташланди. Машҳур давлат ва сиёсат арбоби Теодор Рузвельт айтганидек, **“Фақат ҳеч қандай иш қилмайдиган одамгина хато қилмаслиги мумкин. Ҳато қилишдан қўрқиш керак эмас, балки ана шу хатони такрорлашдан қўрқиш керак”.** Шунинг учун янги сайланган депутатларимиз ҳозиргина зикр этилган муаммоларни атрофлича таҳлил қилиб, йўл қўйилган камчилик ва нуқсонларни бартараф этиш устида ҳозирдан бошлаб жиддий ўйлашлари лозим. Бу, бир томондан, улар аъзо бўлган сиёсий партияларнинг фаолиятини кучайтиришга, иккинчи томондан эса, мамлакатимизда парламентаризм тизimini ривожлантиришга хизмат қилади. Албатта, сайлов жараёнидаги ҳар бир қонун бузиш ҳолати бўйича ҳуқуқни муҳофаза қилиш органлари томонидан тегишли чоралар кўрилди ва қўрилади. Айни вақтда миллий сайлов тизимини ташкилий-ҳуқуқий жиҳатдан янада такомиллаштириш бўйича ҳам зарур ишларни амалга оширишимиз керак. Шу муносабат билан Марказий сайлов комиссиясининг сайлов жараёни билан боғлиқ муаммоларни ўрганиб, жорий йилда халқаро экспертлар иштирокида форум ўтказиш ҳақидаги таклифини тўла қўллаб-қувватлаймиз. Шу билан бирга, парламент аъзолари ҳам бу жараёнда фаол қатнашиб, миллий сайлов тизимини янада такомиллаштириш мақсадида маҳаллий ва хорижий экспертлар, халқаро таққилотлар билан ҳамкорликда ҳар йили мунтазам равишда турли форумлар ўтказиб бора, ўйлайманки, бундан ишимизга фақат фойда бўлади. Халқаро кузатувчилар томонидан билдирилган таклиф ва тавсиялар таҳ-

лили ҳам сайлов комиссияси аъзолари ва сайловчиларнинг ҳуқуқий маданиятини ошириш лозимлигини кўрсатмоқда. Ана шундай таклиф ва тавсияларни инобатга олган ҳолда, **Аҳолининг электорал маданиятини юксалтириш концепциясини** ишлаб чиқиш зарур, деб ҳисоблайман. Шунингдек, хорижий кузатувчилар томонидан баён этилган сайловни молиялаштириш манбаларини кенгайтиришга доир тавсия бўйича парламент ўз муносабатини билдириши лозим. Парламентга мавжуд камчиликларни бартараф этиш бўйича комиссия тузиб, халқаро таққилотлар билан ҳамкорлик қилиши тавсия этаман. Мазкур комиссия халқаро таққилотлар ва кузатувчиларнинг таклиф ва тавсияларини чуқур ўрганиб, миллий қонунчилигимиз ҳамда сайлов жараёнини такомиллаштириш бўйича аниқ вазифаларни ишлаб чиқиши лозим. Вазирлар Маҳкамаси ва Марказий сайлов комиссиясига сайловчиларнинг ягона электрон рўйхати тизимининг самарали ишлаши учун зарур чораларни кўриш топширилади. Фурсатдан фойдаланиб, сайловларда иштирок этган барча сайловчиларга, сайлов устасига ва округлари аъзоларига, ноёб тизим — маҳаллалар фаоллигига, эртанги кунга бефарқ бўлмаган фуқароларимизга, бутун халқимизга чин қалбимдан миннатдорчилик билдираман. Шунингдек, халқаро кузатувчилар, маҳаллий ва хорижий журналистларга ҳам самимий ташаккур изҳор этаман. Муҳтарам халқ вакиллари! Мана, ҳозиргина Сиёсий партиялар вакиллари кенгашининг таклифининг асосан Қонунчилик палатасининг янги Спикери лавозимига депутат Нурдинжон Муйдинхонов Исмоилов сайланди. Аввало шуни таъкидлаш керакки, бу раҳбар кўп йиллар давомида қонун ижодкорлиги соҳасида ва ҳуқуқни муҳофаза қилиш идораларида фаолият қўрсатган. Етарли иш ва ҳаёт тажрибасига эга. У киши миллий парламентимиз тараққиётининг дастлабки босқичларидан бошлаб унинг ривожига катта ҳисса қўшган раҳбарлардан ҳисобланади.

Спикернинг меҳнат фаолиятига назар ташласак, у давлат ва халқ манфаатларини таъминлаш йўлида ўзининг бор билими ва тажрибаси, кучайратини сафарбар этиб келаётганини кўраемиз. Шунингдек, бугун Қонунчилик палатаси Спикерининг янги таъсис этилган биринчи ўринбосари лавозимига депутат Акмал Холматови Саидов сайланди. Қонунчилик палатасида бу янги лавозимни таъсис этиш ҳақидаги қарор ўз вақтида ва тўғри қабул қилинган деб ҳисоблайман. Айни вақтда янги парламент институти бўлиши Спикерининг биринчи ўринбосари фаолиятининг асосий йўналишлари қуйилганлардан иборат бўлиши мақсадга мувофиқдир. Авваломбор, биринчи ўринбосар Қонунчилик палатасининг халқаро парламентларо таққилотлар билан алоқаларини ривожлантириш, хорижий давлатлар билан парламентларо гуруҳлар фаолиятини мувофиқлаштириш, Ўзбекистоннинг ҳақон микросидаги обрў-эътиборини юксалтиришга кўмаклашиш, парламентларо дипломатияни амалга оширишга масъул бўлиши керак. Маълумки, Конституцияга мувофиқ, Қонунчилик палатасининг энг муҳим вазифаларидан бири — бу халқаро шартномаларни ратификация ёки денонсация қилиш ҳисобланади. Шу билан бирга, Ўзбекистон Республикаси халқаро шартномаларининг Ҳукумат томонидан ички бажарилишини назорат қилиш ҳам Спикер биринчи ўринбосарининг асосий вазифаси бўлиши керак. Масалан, Қонунчилик палатаси бундан бўён Бирлашган Миллатлар Ташкилотининг Барқарор ривожланиш мақсадларини бажариш бўйича вазирлар ҳисоботларини эшитишни йўлга қўйиши лозим. Яна бир муҳим масала — Ўзбекистон инсон ҳуқуқларига оид 70 дан ортиқ халқаро шартномага қўшилган. Шу йўналишда БМТнинг устав органларида Ҳукуматимиз мунтазам равишда миллий ҳисоботлар бериб келмоқда.

(Давоми 2-бетда.)

АҲОЛИГА ЗАМОНАВИЙ БАНК ХИЗМАТЛАРИНИ КЎРСАТИШ

«Туронбанк» АТБнинг устувор мақсадларидан бири



Замонавий билимга эга етув ва илгор кадрлар нафақат иш самарадорлигини оширади, балки у хизмат қилаётган муассаса имижини ҳам белгилаб беради. Шу маънода, сўнгги йилларда «Туронбанк» АТБ раҳбарияти банк ходимларининг билим ва малакасини бугунги кун талабларига мос тарзда ошириш ишларига катта эътибор қаратмоқда. Пойтахтимизда «Банк ва кредит» мавзусида ташкил этилган семинар-тренинг ҳам шу ва банк фаолиятининг бошқа устувор масалаларига бағишланди.

институтлари томонидан ажратилган ресурсларнинг ҳиссаси катта.

Юқорида айтиб ўтилган актив ва кредит қўйилmalarининг фаол суръатлар билан ўсишида банк капиталининг ўрни беқиёс. Яъни ўтган давр мобайнида жами капиталнинг умумий миқдори қарийб тўрт баробар ошиб, жорий йилнинг 1 январь ҳолатига 1,1 триллион сўми ташкил этди. Хизмат кўрсатиш ҳажми ортиши эвазига филиаллар сони ҳам кўпайиб бормоқда. Ҳозирги кунда республика миқёсида 20 та банк филиали фаолият кўрсатаятган бўлиб, уларнинг барчаси бугунги кун талабларига тўлиқ жавоб бера оладиган шароитларга эга. Шунинг учун ҳам юртдошларимиз томонидан «Туронбанк» хизматларига кун сайин қизиқиш кучаймоқда.

24/7 тизимида ишловчи миллий ва хорижий валютадаги автоматлаштирилган банккомат ва инфокиосклар ишлаб турибди. Жорий йил ярмига қадар бу каби офислар сони 100 тага етказилади.

Банк фаолиятида замонавий ахборот технологияларидан кенг фойдаланилаётгани ҳам диққатга сазовор. Хусусан, шу каби қулайликлар натижасида мижозларни биометрик паспорт ва «Face ID» технологияси орқали идентификациялаш ҳамда автоматик ҳисоб рақам очиш тизими жорий этилди. «Му Турон» иловаси орқали миллий ва хорижий валютада омонатларни жойлаштириш, омонатчиларнинг пул маблагларини қабул қилаётганда бармоқ изи орқали рўйхатга олиш имконияти яратилди.

Семинар-тренингда жорий йил учун кредит сиёсати, кредитларни мониторинг қилишда қўйилган талаблар ҳамда гаровга қабул қилинаётган мулкларни баҳолашда адолат, шаффофликка риоя этилиши, шунингдек, бошқа долзарб масалалар юзасидан маърузалар тингланди. Жойлардан таклиф этилган ходимлар ўзларининг таклиф ва истақларини билдиришди.

Банк ахборот хизмати.
Хизматлар лицензияланган.



Албатта, бу каби ютуқларга эришишда ёш кадрларнинг ўрни ни алоҳида таъкидлаш жоиз.

Дарвоқе, ўтган уч йил мобайнида банк активлари қарийб тўрт баробар ошиб, жорий йилнинг 1 январь ҳолатига 6 триллион сўмга етди. Активларнинг асосий қисми бўлган

кредит портфели ҳам ушбу вақт ичида тахминан беш баробар ўсди ва 4,3 триллион сўми ташкил қилди. Шунингдек, банк депозит базаси ҳисобот даврига келиб 1,7 триллион сўм бўлди ва бу 1,8 баробар ўсганидан далолат беради. Ушбу кўрсаткичларга эришишда халқаро молия

Мулоқот

Очиқ мулоқот тарзида ўтган анжуманда банк раҳбарияти, худудлардаги филиал бошлиқлари, ходимлари ҳамда ОАВ вакиллари қатнашди.

Таъкидландики, кейинги йилларда мамлакатимизда барча соҳа қатори банк тизимида ҳам очкилик, адолат ва шаффофлик тамойили асосий мезонга айланиб бормоқда. Айниқса, «Туронбанк» АТБ давлатимиз томонидан яратиб берилган шароитлардан унумли фойдаланиб, аҳолининг барча қатламига замонавий банк хизматларини кўрсатишда ижобий натижаларга эришапти. Эндиликда, нафақат оддий фуқаролар, балки тадбиркорлар, йирик ишлаб чиқарувчилар «Туронбанк»ни энг яқин ҳамкори ҳамда молиявий кўмакчи сифатида эътироф этаётир.

«FPI DELIVERY SERVIS» МЧЖ
боғ қатор оралари, иссиқхона, томорқа ерларига ишлов беришга ва хаёқ ўришга мўлжалланган ихчам, қулай ҳамда камҳаражатли мотокультиваторларни тавсия қилади.
«TIGUAN» русумли мотокультиваторлар 6, 7, 9 ва 13 от кучига эга. Дизель ҳамда бензин ёнилғисидан ишлайди.
Манзил: Тошкент шаҳри, Мирзо Улуғбек тумани, Сайрам 7-тор кўчаси, 52-уй.
Мўлжал: Srafers фабрикаси ва Ҳарбий госпиталь.
Маълумот учун телефонлар: 90-986-80-68, 90-968-56-77, 90-989-09-62, 95-479-79-89.
www.motoblok.uz t.me/motoblokuz



«C and H Industry» МЧЖ ХК
Volvo Construction Equipment ва SDLG корхоналарининг
Ўзбекистон Республикаси ҳудудида расмий дилерлик фаолиятини юритиб келмоқда ва қуйидаги махсус қурилиш техникаларини таклиф қилади:
Гилдиракли экскаваторлар (ковши ҳажми 0.3 кубдан 1.1 кубгача), занжирли экскаваторлар (ковши ҳажми 1.0 кубдан 3.0 кубгача).
Шунингдек, SDLG (Хитой Халқ Республикаси) корхонаси VOLVO GROUP таркибига кириб, экскаватор-юклагичлар, фронтал юклагичлар, автогрейдерлар ва катокларни ҳам ишлаб чиқаради.
VOLVO махсус қурилиш техникалари
Гилдиракли экскаваторлар Занжирли экскаваторлар
Фронтал юклагичлар Экскаватор-юклагичлар Автогрейдерлар Катоклар
Таклиф этилаётган барча техника учун кафолат муддати тақдим қилинади. Техник хизматлар кўрсатиш маркази ва эҳтиёт қисмлар омбори мавжуд.
Тўлов шартлари: пул ўтказиш, лизинг.
Манзил: Тошкент вилояти, Зангиота тумани, «Ўзгарини» ҚФЙ, Беларик маҳалласи, 712-уй. (Мўлжал: «Турон» автосалони).
Тел.: 90-123-77-77, 71-252-50-03.
Махсулотлар сертификатланган.

«TOW Co., Ltd» қўшма корхонаси
махсус қурилиш техникаларини таклиф қилади.
www.uztow.com
«Universal Services of Central Asia» хорижий корхонаси эҳтиёт қисмлар таъминоти ва сервис хизматларини кўрсатади.
Манзил: 100099, Тошкент шаҳри, Юнусобод тумани, Чинобод кўчаси, 87-уй.
Тел.: 71-200-00-27 /28.
E-mail: doosansales@uztow.com
Махсулотлар сертификатланган.

KAFOLAT 12 OY UZLUKSIZ ISHLASHIGA, 5 YIL BEPUL XIZMAT
MINI NOVVOYXONA www.pgs.uz
50 TURDAGI PISHIRIQ MAHSULOTLARI
NON, PIZZA, SOMSA, PATIR, BISKVIT, BATON, BULOCHKALAR
Tel.: 71-279-38-54, 71-279-25-23.

Ўзбекистон Республикаси Вазирлар Мақамаси аппарати жамоаси Ўзбекистон Республикаси Бош вазирининг ўринбосари — Ўзбекистон Хотин-қизлар қўмитаси раиси Эльмира Иркинова Баситхановага онаси ЗАРИПАХОН аянинг вафоти муносабати билан чуқур таъзия изҳор этади.
Ўзбекистон Республикаси Олий ва ўрта махсус таълим вазирлиги жамоаси Тошкент фармацевтика институти ректори Иброҳим Иномович АЛИМДЖАНОВнинг вафоти муносабати билан марҳумнинг оила аъзолари ва яқинларига чуқур таъзия изҳор этади.

Халқ сўзи
Народное слово
Бош муҳаррир Ўткир РАҲМАТОВ
2008 йил 15 январда Ўзбекистон Матбуот ва ахборот агентлигида 0001-рақам билан рўйхатга олинган. Нашр индекси — 229. Буюртма Г — 156. 60 552 нусхада босилди, ҳажми — 2 табоқ, Офсет усулида босилган. Қоғоз бичими А—2. Баҳоси келишилган нарҳда.
Газетанинг полиграфик жиҳатдан сифатли чоп этилишига «Шарқ» нашриёт-матбаа акциядорлик компанияси масъул. Босмаҳона телефони: 71-233-11-07.
ТАЛЕФОНЛАР:
Девонхона 71-233-52-55;
Котибият 71-233-10-28; Эълонлар 71-232-11-15.
• МАНЗИЛИМИЗ:
100000,
Тошкент шаҳри,
Матбуотчилар кўчаси, 32-уй.
Навбатчи муҳаррир — Д. Улуғмуродов.
Мусаҳҳих — С. Исломов.
«Шарқ» нашриёт-матбаа акциядорлик компанияси босмаҳонаси. Корхона манзили:
Буёқ Турон кўчаси, 41. ЎЗА якуни — 01.00 Топшириқди — 02.45 1 2 3 4 5 6